

*Dokument ta' sessjoni*

14.9.2009

B7-0044/2009

MOZZJONI GHAL RIZOLUZZJONI

biex jingħalaq id-dibattitu dwar id-dikjarazzjoni mill-Kummissjoni

skont l-Artikolu 110(2) tar-Regoli ta' Proċedura

Dwar in-nirien tal-foresti fis-sajf 2009

Martin Schulz, Marita Ulvskog, Linda McAvan, Stavros Lambrinidis, Juan Fernando López Aguilar, Edite Estrela, Gilles Pargneaux, Anni Podimata, Kriton Arsenis, Georgios Stavrakakis, Andres Perello Rodriguez, Luis Manuel Capoulas Santos, Inés Ayala Sender, Maria Badia i Cutchet, María Paloma Muñiz De Urquiza, Francesca Balzani, Maria Eleni Koppa, Chrysoula Paliadeli, Sylvana Rapti, Giorgos Papakonstantinou, Jo Leinen
f'isem il-Grupp S&D

Riżoluzzjoni tal-Parlament Ewropew dwar in-nirien tal-foresti fis-sajf 2009

Il-Parlament Ewropew,

- Wara li kkunsidra l-Artikolu 174 tat-Trattat KE,
- wara li kkunsidra r-riżoluzzjoni tal-Parlament Ewropew tad-19 ta' Ĝunju 2008 dwar it-tishih tal-kapaċità tal-Unjoni mil-lat ta' rispons għad-Diżastri (P6_TA(2008)0304),
- wara li kkunsidra l-Komunikazzjoni mill-Kummissjoni lill-Parlament Ewropew u lill-Kunsill dwar it-tishih tal-kapaċità tal-Unjoni fir-reazzjoni għad-diżastri (COM(2008)0130),
- wara li kkunsidra r-rapport maħruġ mill-Kummissjoni fid-9 ta' Mejju 2006 bl-isem "Għal Korp Ewropew ghall-Protezzjoni Ċivil: għajnuna mill-Ewropa",
- wara li kkunsidra r-Rapport maħruġ miċ-Ċentru Kongunt ta' Riċerka tal-Kummissjoni Ewropea fl-2008 bl-isem "Nirien tal-Foresti fl-Ewropa 2008",
- wara li kkunsidra r-Rapport maħruġ fl-2008 mill-Aġenzija Ewropea dwar l-Ambjent bl-isem "in-Nirien tal-Foresti — il-kundizzjonijiet tal-ekosistema u l-użu sostenibbli",
- wara li kkunsidra l-punt 12 tal-Konklużjonijiet tal-Presidenza tal-Kunsill Ewropew ta' Brussell tal-15 u s-16 ta' Ĝunju 2006 dwar ir-reazzjoni tal-Unjoni għall-emergenzi, il-krizijiet u d-diżastri,
- wara li kkunsidra r-riżoluzzjonijiet tiegħu ta' qabel dwar id-diżastri naturali u dawk magħmula mill-bniedem kemm fl-Unjoni Ewropea kif ukoll 'il barra minnha, li stiednu lill-Kummissjoni u lill-Istati Membri biex jaħdmu għal kooperazzjoni aktar mill-qrib dwar mizuri ta' protezzjoni civili fil-każž ta' diżastri naturali bil-għan li jiġi evitat u jitnaqqas l-impatt devastanti tagħhom, b'mod partikolari billi jingħataw riżorsi addizzjonali għall-protezzjoni civili,
- wara li kkunsidra r-Riżoluzzjoni tiegħu **dwar iż-żieda fil-kapaċità tal-Unjoni fir-reazzjoni għad-diżastri¹**, ir-Riżoluzzjoni tiegħu dwar id-diżastri naturali li seħħew dan is-sajf² u r-Riżoluzzjoni tiegħu dwar in-nirien fil-foresti u l-ghargħar³,
- wara li kkunsidra r-Riżoluzzjoni tal-Parlament Ewropew tat-23 ta' April 2009 dwar l-indirizz tal-isfidi tad-diforsetazzjoni u degenerazzjoni tal-foresti,
- wara li kkunsidra l-proposta tal-Kummissjoni għal regolament tal-Parlament Ewropew u tal-Kunsill li jwaqqaf Fond ta' Solidarjetà tal-Unjoni Ewropea (COM(2005)0108), u l-

¹ P6_TA(2008)0304.

² P6_TA(2007)0362.

³ P6_TA(2006)0349.

požizzjoni tal-Parlament tat-18 ta' Mejju 2006¹,

- wara li kkunsidra il-Qbil Ewropew dwar l-ghajnuna umanitarja kongunta adottata mill-Kunsill u mir-rappreżentanti tal-gvernijiet tal-Istati Membri li ltaqgħu fi ħdan il-Kunsill, mill-Parlament Ewropew u mill-Kummissjoni fit-18 ta' Diċembru 2007²,
 - wara li kkunsidra l-linji gwida dwar l-użu tal-assi tad-difiża militari u ċivili fil-każ ta' diżzastru (Linji gwida ta' Oslo), skont kif riveduti fis-27 ta' Novembru 2006,
 - wara li kkunsidra l-linji gwida ta' Marzu 2003 dwar l-użu tal-assi tad-difiża militari u ċivili fl-appoġġ tal-attivitajiet umanitarji tan-Nazzjonijiet Uniti f'emergenzi kumplessi (linji gwida MCDA),
 - wara li kkunsidra l-Artikolu 110(2) tar-Regoli ta' Proċedura tiegħu,
- A. billi n-numru kbir ta' nirien fl-Ewropa tan-Nofsinhar fl-2009 kkawża mwiet u ġherba fil-kontinent Ewropew kollu, b'mod partikulari fil-Greċċa, fi Spanja, fl-Italja, fil-Portugall u fi Franza, filwaqt li effettwa l-Istati Membri tal-UE, xi reġjuni periferali b'mod partikulari il-Ġejjjer Kanarji, pajjiżi applikanti u l-ġirien immedjati tal-UE,
- B. billi d-diżzastr naturali u dawk ikkawżati mill-bniedem, bħan-nirien, jikkawżaw dannu kbir għall-bniedem, dannu ekonomiku, ambjentali u kulturali qeqħdin dejjem jiżdiedu, qeqħda tinhass il-ħtieġa li jiżdiedu mhux biss ir-rispons fil-livell tal-UE, iżda wkoll il-miżuri ta' prevenzjoni u ta' rkupru,
- C. billi dawn in-nirien huma r-riżultat ta' ħafna fatturi, fosthom il-bidla fil-klima, definizzjoni u kura insuffiċjenti tal-foresti u kombinazzjoni ta' kawżi naturali u negligenza tal-bniedem, iżda wkoll minn attivitajiet kriminali tal-bniedem, flimkien mal-implimentazzjoni mhux xierqa ta' ligijiet li jipprobixxu l-bini illegali fuq artijiet li nħarqu u jiżguraw riforestazzjoni,
- D. billi l-problemi bin-nirien fil-foresti u n-nixfiet se jsiru dejjem aktar akutti, bi sjuf estremament xotti isiru dejjem aktar komuni, u filwaqt li l-esperjenza reċenti u tas-snini li għaddew juru l-bżonn biex tiżid il-prevenzjoni tal-protezzjoni ċivili Komunitarja, il-kapaċità ta' thejjija u rispons fir-rigward tan-nirien fil-foresti u nirien oħra f'zoni mhux ikkultivati,
- E. billi illum għad m'hemmx linji gwida dwar il-prevenzjoni tan-nirien tal-foresti fil-livell tal-UE,
- F. billi l-Istati Membri jibqgħu responsabbi għall-manutenzjoni tal-art u jużaw politiki li ma joħolqux incenċivi indiretti għal dawk in-nirien ikkawżati mill-bniedem sabiex jinbidel l-istatus tal-art,
- G. billi l-White Paper tal-Kummissjoni dwar l-adattament għall-bidla fil-klima: lejn Qafas Ewropew għall-azzjoni (COM/2009/0147) tisħaq li l-bidla fil-klima se twassal għal żieda

¹ GU C 297 E, 7.12.2006, p. 331.

² GU L 25, 30.11.2008, p. 1.

fil-possibilità u fil-ħruxija, f'kažijiet meteoroloġiči estremi fl-Ewropa, li se jwasslu għal żieda fir-riskju ta' dannu għall-bniedem, għall-infrastruttura u għall-ambjent u jinnota li l-UE għandha rwol importanti fil-promozzjoni tal-ahjar prattika permezz tal-iżvilupp ta' strategija komuni u koordinata,

- H. billi ż-żieda fil-kapaċità tal-Unjoni biex tittratta d-diżastri teħtieg strategija li tkopri l-prevenzjoni tad-diżastri, it-thejjija, ir-rispons u l-irkupru fil-livelli nazzjonali, Ewropej u internazzjonali,
- I. billi skont is-Sistema Ewropea ta' Informazzjoni tan-Nirien fil-Foresti, l-erja totali ta' veġetazzjoni u ta' msägar affettwata min-nirien fl-Ewropa dan is-sajf, kienet ta' aktar minn 315,000 ettaru, u billi l-pajjiżi affettwati l-aktar serjament huma l-Grecja, Spanja (b'mod partikulari l-Gżejjer Kanarji), il-Portugall, l-Italja, il-Kroazja, u t-Turkija, u jheġġegħ lill-Kummissjoni Ewropea sabiex taġixxi fil-pront sabiex timmobilizza r-riżorsi tal-UE lejn iz-zoni effettwat,
- J. billi l-ħtiega għal-koordinazzjoni aħjar bejn il-Kunsill, il-Kummissjoni u l-Istati Membri u għat-twaqqif ta' qafas Ewropew unifikat u koerenti, li jirrigwarda mhux biss l-azzjoni preventiva, iżda wkoll iċ-ċiklu tad-diżastru sal-istadji finali tal-irkupru, b'involviment mill-qrib mal-Parlament,
- K. Billi d-diżastri tal-lum sikkrit ikunu ta' natura transkonfinali u jeħtiegu responsi multilaterali u kkoordinati; fl-istess waqt, metajitqiesu l-konsegwenzi dannużi ekonomiċi u soċċali tad-diżastri naturali għall-ekonomiji regionali, l-attività produttiva u t-turiżmu,
- L. L. billi, f'dinja ta' diżastri naturali aktar frekwenti u ħorox, l-ghar impatti huma fuq l-ifqar nies, l-atturi tal-UE għandhom jaħdumu flimkien sabiex jiżguraw għajjnuna umanitarja effikaċi lill-vittmi u sabiex inaqqsu l-vulnerabilità,
- M. billi n-nuqqas ta' sinjal ta' twissija u protokolli komuni huma ta' thassib kbir rigward il-mobilità taċ-ċittadini li dejjem qed tikber tul l-UE u l-pajjiżi terzi,
- N. billi jeħtieg li l-Unjoni Ewropea tagħraf in-natura specifika tad-diżastri naturali li qed jimmmanifestaw ruħhom fil-forma ta' nixfa Mediterranea u f'nirien u li tadatta l-prevenzjoni tagħha, ir-riċerka, l-immanigġjar tar-riskji, id-difiza civili u l-istumenti ta' solidarjetà skont il-każ,
- 1. Jesprimi s-solidarjetà tiegħu mal-qraba mgħarrba ta' dawn li tilfu ġħajjithom, kif ukoll l-abitanti ta' l-inħawi li ġarrbu ħsarat; jirringazzja li dawk kollha – il-ħaddiema tat-tifi tan-nar, is-suldati, il-voluntiera u l-awtoritajiet lokali - li pparteċipaw sabiex tfew in-nirien u salvaw il-vittmi;
- 2. Jilqa' b'mod pozittiv ir-reazzjoni f'waqtha ta' l-awtoritajiet f'uħud mill-Istati Membri konċernati; jitlob għal titnej fis-solidarjetà murija mill-Unjoni Ewropea u l-Istati membri tagħha mar-regjuni effettwati; jesprimi r-ringrażżjament tiegħu għall-għajjnuna mogħtija lill-awtoritajiet u s-servizzi ta' salvataġġ tagħhom;
- 3. Jiddeplora l-fatt li f'numru ta' kažijiet, il-miżuri ta' prevenzjoni u tat-tifi tan-nirien tal-gvernijiet nazzjonali b'mod ċar naqqsu milli jnaqqsu l-effetti devastingi tan-nirien, u jagħti

gieħ lill-isforzi individwali eroċi ta' ċittadini privati u voluntiera li għenu sabiex jitfu nnirien u jsalvaw il-ħajjiet.

4. Jesprimi t-thassib tiegħu għan-numru dejjem akbar ta' diżzastru naturali li skont l-experti, jistgħu jiġu attribwiti l-aktar għall-bidla fil-klima, u jistieden lill-Kummissjoni sabiex tieħu inizjattivi li jiksbu ftehma internazzjonali ambizzju, fil-Hemes Konferenza li jmiss tal-partiti, li sservi bħala l-Laqgħa tal-Partiti għall-Protokoll ta' Kjoto li se ssir f'Copenhagen, fid-Danimarka, mis-7 sat-18 ta' Diċembru 2009;
5. Jenfasizza li d-diforestazzjoni tħalli għal 20% tal-emissjonijiet globali ta' gassijiet bl-effett ta' serra u li l-foresti huma fost l-aktar mezz ta' assorbiment tal-karbonju u jipprovd l-aqwa mezz effikaċi għall-mitigazzjoni tal-bidla fil-klima minħabba li ma jinvolvux effetti sekondarji negattivi jew mhux mistennija,
6. Jenfasizza li l-Kummissjoni Ewropea fil-Komunikazzjoni tagħha Lejn Ftehma Kompreksiva dwar il-Bidla fil-Klima f'Copenhagen (COM (2009) 39) tiddikkjara li r-regoli għall-prattiki forestali, l-użu tal-art u l-bidla fl-użu tal-art sejkollhom rwol importanti li jiżguraw l-integrità ambientali tal-miri kollha fit-tnejn tal-emissjonijiet, jitlob li jkun hemm tnaqqis ta' 50% tad-diforestazzjoni tropikal kollha u t-twaqqif tat-telf ta' firxa forestali globali sal-2030 u jinnota li l-investimenti fit-tnejn tad-diforestazzjoni se jissalvagwardjaw il-bijodiversità globali u jiżguraw żvilupp sostenibbli għal żmien twil,
7. Jenfasizza li jekk l-Unjoni Ewropea tixtieq tkompli jkollha rwol ta' tmexxija fil-kisba ta' Ftehma Kompreksiva dwar il-Bidla fil-Klima f'Copenhagen, jeħtieg li twaqqaf qafas Ewropew unifikat ta' protezzjoni tal-forest, tar-riforestazzjoni u tal-forestazzjoni,
8. Jistieden lill-Kunsill sabiex b'mod urgenti jimmodifika r-regoli tal-Fondi ta' Solidarjetà skont ir-riżoluzzjoni tal-Parlament Ewropew tat-18 ta' Mejju 2006; Itenni l-konvinzjoni tiegħu li r-regolament il-ġdid EUSF, li – fost miżuri oħra – inaqqs il-limiti minimi għall-mobilizzazzjoni tal-Fond, se jwassal lill-Unjoni biex tkun f'pożizzjoni ahjar biex tindirizza l-ħsara kkawżata minn diżzastru b'mod aktar effettiv, flessibbli u f'waqt; iheġġeg bil-qawwi lill-Kunsill Ewropew biex jieħu deciżjoni li ma jirrifutax dan ir-regolament u biex jitlob ir-reviżjoni immedjata tal-EUSF attwali;
9. Jistieden lill-Kummissjoni biex timmobilizza, fejn xieraq, l-EUSF attwali bl-aktar manjera flessibbli possibbli u mingħajr dewmien, hekk kif il-pajjiżi milquta jkunu pperżentaw it-talba tagħhom għall-ġħajnejn; Iqis li fil-każ ta' diżzastru naturali, huwa importanti ħafna li r-riżorsi tal-EUSF meħtieġa jkunu disponibbli minnufih sabiex titaffa t-tbatija u biex jiġu sodisfatti l-ħtiġijiet tal-vittmi u tal-qraba tagħhom fiż-żoni milquta;
10. Filwaqt li jenfasizza li r-responsabilità primarja għall-prevenzjoni u t-tifi tan-nirien hija ta' l-awtoritajiet ta' kull Stat Membru, jistieden lill-Kummissjoni sabiex tieħu l-azzjoni neċċessarja għall-ħolqien ta' forza ta' reazzjoni Ewropea indipendenti u permanenti sabiex tgħin lill-Istati Membri tagħha u lir-regjuni effettwati waqt nirien estremi tal-foresti u diżzastru oħra, filwaqt li jipprovd l-ahjar tagħmir u għarfien tekniku; jinnota f'dan irrigward li l-Kummissjoni Ewropea għandha tistudja modi ta' kif ikollha access għal kapaċità addizzjonal li jistgħu jkunu disponibbli minn sorsi ohra inkluzi rizorsi privati, sabiex tiżgura respons rapidu għal emerġenzi kbar;

11. Jirrikonoxxi li l-esperjenza ta' din is-sena tenfasizza l-hiega li tissaħħaħ il-kapaċità Komunitarja ghall-protezzjoni civili, il-prevenzjoni, it-thejjija u r-rispons fir-rigward tan-nirien fil-foresti u nirien oħra f'zoni mhux ikkultivati, u jheġġegħ lill-Kummissjoni biex tieħu inizjattiva f'dan ir-rigward; jappoġġja l-aktivitajiet immirati biex itejbu t-thejjija għall-protezzjoni civili tal-Istati Membri, b'mod partikolari permezz ta' skambju ta' esperti u l-aqwa prattiki, progetti ta' eżerċizzji u thejjija;
12. Jitlob lill-Kummissjoni biex tagħmel iżjed riċerka bil-ghan li jitjiebu l-prevenzjoni tan-nar fil-foresti u l-metodi u t-tagħmir għat-tifri tan-nar fil-foresti u biex ikun hemm reviżjoni tal-ippjanar u tal-użu tal-art; jistieden għalhekk lill-Istati Membri sabiex jieħdu azzjoni b'saħħitha sabiex itejbu u jimplimentaw il-qafas leġiżlattiv tagħhom ta' harsien tal-foresti u sabiex jastjenu minn attivitajiet ta' kummerċjalizzazzjoni, riklassifikazzjoni u privatizzazzjoni, biex b'hekk jillimitaw l-intruzjoni u l-ispekulazzjoni; il-ħiliet kollha disponibbli ta' l-UE, inkluži s-sistemi satellitari, għandhom jintużaw għal dan il-ghan;
13. Għal darb'oħra jheġġegħ lill-Kummissjoni biex tressaq pakkett ta' strumenti li jorbtu legalment (eż. direttiva ta' qafas) bil-ghan li jimtlew l-ispazji li jeżistu fil-leġiżlazzjoni, fil-politiki u fil-programmi tal-UE dwar il-prevenzjoni tad-diżzastru u r-rispons tagħhom;
14. Itenni t-talba lill-Kummissjoni fir-riżoluzzjoni tiegħu tat-18 ta' Mejju 2006 dwar id-diżzastru naturali (in-nirien, in-nixfa u l-ġħargħar)¹ biex tressaq direttiva dwar il-prevenzjoni u l-ġestjoni tan-nirien, biex tinkludi l-ġbir ta' dejta b'mod regolari, il-preparazzjoni ta' mapep u l-identifikazzjoni ta' zoni ta' riskju, il-preparazzjoni ta' pjanijiet ta' ġestjoni ta' riskju tan-nar, il-koordinazzjoni ta' awtoritajiet varji involuti, ir-rekwiziti minimi għat-taħbi tal-ekwipagg, it-twaqqid ta' responsabilità ambientali u l-penal;
15. Jistieden lill-Kummissjoni biex tesplora koperazzjoni potenzjali bejn il-pajjiżi ġirien tal-UE u pajjiżi terzi oħra biex jintfew in-nirien dizastru u jiġi skambjati l-ahjar prattiki u/jew kapaċitajiet waqt ix-xhur prekarji tas-sajf sabiex ikunu mħejjija aħjar għall-istaġun tan-nirien fil-foresti tal-2010;
16. Iqis li ż-żieda fin-nirien hija rizultat ta' fattur lil hinn mill-bidla fil-klima, u li taħlita ta' kawzi naturali u attivitā umana relatati mad-definizzjoni ta' zoni ta' foresta, kultivazzjoni jew bini jista' jkollhom effett deċiżiv sabiex jiżdied in-numru ta' nirien kriminali. Jitlob b'mod urgħenti, għaldaqstant, għall-adozzjoni u l-implementazzjoni stretta mill-Istati Membri ta' leġiżlazzjoni li tipproteġi l-foresti u ekosistemi oħra, filwaqt li tīgi evitata l-kummerċjalizzazzjoni tal-art tal-foresta u l-bidla fl-użu, u jiżguraw ir-riforestazzjoni ta' zoni maħruqa u jordnaw il-monitoraġġ effiċċenti ta' dan it-tip ta' leġiżlazzjoni bhala dizincentiv effettiv għall-aktivitā kriminali. Jitlob li l-ħiliet kollha disponibbli ta' l-UE, inkluži s-sistemi satellitari, jintużaw għal dan il-ghan;
17. Jenfasizza l-fatt li l-inċendjaturi, b'mod specjali dawk li jgawdu mill-bini mill-ġdid jew mill-art tal-foresta, jaf jiġu inkoraġġiti minn ligħiġiet li ma jiddefinixx jew jipproteġu b'mod strett lil dan it-tip ta' art, u/jew mill-applikazzjoni inadegwata ta' ligħiġiet li jipprobixxu l-bini illegali. Iheġġegħ lill-Istati Membri, għalhekk, biex jiżguraw li z-zoni kollha maħruqa tal-foresta jibqgħu foresta u jiġu koperti minn programmi obligatorji ta'

¹ GU C 297 E, 7.12.2006, p. 375.

riforestazzjoni li ma jippermettux bidla fl-užu tal-art;

18. Jistieden lill-Kummissjoni u lill-Istati Membri sabiex jaħdmu f'koordinazzjoni aktar mill-qrib fuq miżuri ta' protezzjoni civili fil-każ ta' diżastri naturali, bil-ghan li jiġi evitat u minimizzat l-impatt devastanti tagħhom, filwaqt li jallokaw ir-riżorsi meħtieġa għat-twissija immedjata, il-koordinazzjoni u li jkunu magħmula disponibbli ir-riżorsi logistiċi;
19. Jagħmel stedina għal užu aħjar tar-riżorsi finanzjarji u tekniċi eżistenti u għal titjib xjentifiku fir-rigward tal-prevenzjoni tad-diżastri u tat-taffija tal-konsegwenzi tagħhom;
20. Jistieden lill-Kummissjoni sabiex tkompli tikkopera mal-awtoritajiet nazzjonali sabiex tiżviluppa politiki li jimminimizzaw l-impatt ambientali tan-nirien; jitlob għal politika ta' riforestazzjoni bbażata fuq ir-rispett tal-karatteristici bijo-klimatiċi u ambientali, bl-užu ta' varjetajeit li jirreżistu aħjar lin-nirien u n-nixfa u li jadattaw aħjar għall-bidla fil-klima;
21. Ihoss sogħba kbira għall-fatt li seħħet qerda daqstant kbira waqt in-nirien f'ċerti pajjiżi tal-UE li dan l-aħħar kienu milquta minn nirien ta' kobor simili; iqis li jeħtieg b'konsewzenza li ssir eżaminazzjoni immedjata tal-adegwatezza tal-miżuri ta' prevenzjoni u thejjija sabiex jiġi żgurat li jittieħdu l-lezzjonijiet meħtieġa sabiex ikunu evitati u limitati l-effetti devastanti ta' diżastri simili fl-Istati Membri tal-UE fil-gejjieni; F'dan ir-rigward, iheġġeg lill-Kummissjoni Ewropea sabiex titlob lill-Istati Membri il-programmi operattivi li jeżistu sabiex jiffacċjaw id-diżastri naturali, bil-ghan li jinqas mu l-esperjenzi u jsiru konklużjonijiet dwar miżuri immedjati, il-koordinazzjoni ta' entitajiet amministrattivi u operattivi u d-disponibilità tar-riżorsi umani u materjali meħtieġa;
22. Iheġġeg lill-Kummissjoni sabiex tkompli ssahħħah il-programm ta' skambji ta' esperjenzi attwali dwar l-implimentazzjoni ta' teknologiji godda għall-kontroll u s-segwitu tar-riskji u l-effetti tan-nirien tal-foresti, u sabiex thejjji proċedura ta' awtorizzazzjoni Ewropea għal persunal tekniku kwalifikat, sabiex ittejjeb it-taħrif tiegħu;
23. Iqis li sabiex jiġura l-integrazzjoni meħtieġa għall-prevenzjoni u t-tnaqqis tar-riskju tad-diżastru fil-programmi ta' Fondi Strutturali u ta' Koejżjoni, għandhom jiġi l-linji gwida attwali u għandhom jiġi żviluppati linji gwida godda; b'mod partikolari jitlob li jkun hemm kondizzjonalità sabiex tīgi ġestita l-kontribuzzjoni mill-istumenti finanzjarji Komunitarji u tithallas l-ghajnejha Komunitarja fil-każ ta' užu mhux xieraq, bhal ma huma n-nuqqas pjanijiet ta' implementazzjoni għar-riforestazzjoni u/jew in-nuqqas ta' kundizzjonijiet ohra; barra minn hekk jitlob li jkun hemm promozzjoni ta' inizzjattivi ta' għar-fien, l-adattament tal-ekosistemi tal-foresta għall-bidla fil-klima – b'mod partikulari dawk l-inħawi l-aktar esposti għall-effetti tal-bidla fil-klima – u miżuri ta' edukazzjoni biex tkun finanzjata mill-programmi tal-Komunità;
24. Iheġġeg lill-Istati Membri, u b'mod partikolari dawk l-inħawi l-aktar milquta mid-diżastri naturali, sabiex jużaw kemm l-opportunitajiet ta' finanzjament provduti mill-Fondi Strutturali u Fondi Komunitarji ohra bl-aqwa mod fil-perjodu attwali ta' programmazzjoni 2007-2013 u biex jintegraw, fejn xieraq, l-attivitàajiet u l-proġetti ta' prevenzjoni fi Programmi Operazzjonali bħala azzjonijiet ta' priorità;
25. Jemmen li l-proċeduri għall-mobilizzazzjoni tal-fond ta' Solidarjetà jeħtieg li jkun rivedut sabiex jithaffu l-ħlasijiet tal-ghajnejha; iqis, b'mod pertikulari, li għal dan il-ghan, tista'

tigi žviluppata sistema ta' pagamenti minn qabel li tkun bbażata fuq estimi inizzjali tad-dannu dirett, fejn ħlasijiet ulterjuri jkunu jiddependu fuq il-kalkoli finali tad-dannu dirett kollu u fuq l-evidenza ta' miżuri ta' prevenzjoni li jkunu ttieħdu b'rızultat tad-diżastru;

26. Jistieden lill-Unjoni Ewropea u lill-Istati Membri tagħha sabiex jagħmlu lis-soċjetà konxja tal-valur tal-foresti tagħha u r-riżorsi tagħhom u l-benefiċċċi tal-konservazzjoni tagħhom, filwaqt li jippromwovu l-implikazzjoni tas-soċjetà civili permezz tal-voluntarjat organizzat jew metodi oħra, bħall-assoċċajazzjonijiet għad-difiża u l-protezzjoni tal-foresti u l-ispażji naturali;
27. Jenfasizza l-htieġa urgħenti biex jissahħħaħ iċ-Ċentru ta' Monitoraġġ u ta' Informazzjoni (MIC), u tingħata riżorsi umani u materjali meħtieġa sabiex tingħata l-opportunità biex b'mod attiv tappoġġja l-operazzjonijiet mibdija mill-Istati Membri sknot id-dispożizzjonijiet tal-Mekkaniżmu Komunitarju għall-Protezzjoni Ċivili;
28. Jitlob lill-Istati membri sabiex isaħħu s-sanzjonijiet penali għal atti kriminali li jagħmlu ħsara lill-ambjent, u b'mod partikulari, għal dawk li jikkawżaw in-nirien tal-foresti, u biex titjib il-koordinazzjoni, mhux biss fi ħdan is-servizzi tat-tifī tan-nar iżda wkoll fi ħdan l-istituzzjonijiet kollha li jaħdmu fuq il-kawżi u l-konsegwenzi tan-nirien, u l-identifikazzjoni u t-tressiq fil-qorti ta' dawk responsabbli; jenfasizza li investigazzjoni fil-pront u effettiva li tiddermina r-responsabilitajiet, segwita minn azzjoni dixxiplinarja xierqa, tiskoraggixxi agir negligenti jew deliberat;
29. Jitlob biex in-natura spċċifika tad-diżastri naturali li jseħħu fil-Mediterran, bħal nixfa u nirien tal-foresti, jintgharfu flivell Komunitarju, minħabba l-impatt estensiv tan-nirien ikun lilhinn mill-inħawi milquta fl-Ewropa, u biex il-prevenzjoni Komunitarja, ir-riċerka, l-immaniġġjar tar-riskju, id-difiża civili u l-ghodod ta' solidarjetà tagħha tigi adottata skont il-każ sabiex jittejjeb ir-rispons għal dan it-tip ta' diżastru f'kull Stat Membru;
30. Jenfasizza li apparti r-riperkussjonijiet ambjentali u ekonomiċi horox, il-frekwenza attwali tan-nirien fl-Ewropa tan-Nofsinhar – kważi 95% tal-erja kollha maħruqa fl-UE tinsab fir-regjun tal-Mediterran – hi marbuta b'mod dirett mal-impatt tal-bidla fil-klima, f'dawk l-inħawi, li kull ma jmur imur għall-agħar (erożjoni, telf ta' hamrija, diżertazzjoni, żieda fl-emissionijiet ta' gassijiet bl-effet ta' serra, fosthom il-CO₂; jenfasizza li għandha titqies l-espożizzjoni estrema tal-ekosistema tal-foresta ta' dawk l-inħawi għall-bidla fil-klima;
31. Għalhekk jitlib li jkun hemm strategija integrata tal-UE fil-preservazzjoni tal-ekosistemi tal-foresti Ewropej li jiggarrantixxu finanzjament bizzżejjed għall-miżuri ta' prevenzjoni, miżuri biex jitranġa d-dannu ekonomiku u ambjentali estensiv u miżuri sabiex tigi żgurata ristorazzjoni totali tal-ekosistema, kif ukoll il-finanzjament għall-adattament tal-ekosistemi forestali Ewropej tan-Nofsinhar għall-bidla fil-klima u għall-mitigazzjoni tal-impatt tagħha;
32. Iheġġeg li tingħaraf il-htieġa għal-finanzjament Komunitarju għall-miżuri preventivi;
33. Huwa tal-fehma li l-Azzjoni Volontarja ta' Protezzjoni Ċivili għandha tigi promossa u appoġġjata mingħajr telf ta' żmien, b'attività jaċċi ta' taħrif u b'tagħmir li jista' jutilizza teknoloġiji avvanzati, minħabba li din hija waħda mill-ikbar riżorsi disponibbi għall-Istati Membri biex jaffrontaw stati ta' emergenza maħluqa minn diżastri naturali;

34. Jagħti struzzjonijiet lill-President tiegħu sabiex iressaq din ir-riżoluzzjoni lill-Kunsill, lill-Kummissjoni u lill-Gvernijiet, l-awtoritajiet nazzjonali u reġjonali u lill-parlamenti ta' l-UE u l-pajjiżi applikanti konċernati.